

حکومت پاکستان

بے نظیر انکم سپورٹ پروگرام

پریس ریلیز

**بینظیر ایمرجنسی کیش اقدام کے تحت 894,808 خاندانوں میں 22 ارب روپے**

**سے زائد رقم تقسیم**

**شازیہ مری کی عالمی برادری سے سیلاب سے متاثرہ افراد تک پہنچنے کی**

**اپیل**

اسلام آباد: (8 ستمبر، 2022) - بے نظیر ایمرجنسی کیش اقدام کے تحت سیلاب سے متاثرہ 894,808 خاندانوں میں مجموعی طور پر 22,370,200,000 روپے تقسیم کیے جا چکے ہیں۔ وزیر برائے تخفیف غربت و سماجی تحفظ محترمہ شازیہ مری نے عالمی برادری پر زور دیا کہ وہ سیلاب سے متاثرہ افراد کی امداد کیلئے پہنچیں کیونکہ اس تباہی کے حجم اور شدت کے پیش نظر ابھی بہت کچھ کرنا باقی ہے۔ وفاقی وزیر نے سی سی سی ریڈیو ون پر پروگرام دی کرنٹ کے میزبان میٹ گیلوے کے ساتھ اپنے انٹرویو میں کہا کہ کسی بھی ملک کیلئے اس صورتحال سے نمٹنا مشکل ہے۔

اب تک بلوچستان میں 107,481 متاثرہ خاندانوں کو 2,687,025,000 روپے مل چکے ہیں۔ سندھ میں 530,489 خاندانوں کو 13,262,225,000 روپے مل چکے ہیں۔ پی میں 110,920 خاندانوں کو 2,773,000,000 روپے موصول ہوئے ہیں اور پنجاب میں 145,918 خاندانوں کو 3,647,950,000 روپے مل چکے ہیں۔

ملک میں سیلاب سے متاثرہ علاقوں میں قائم 377 خصوصی کیمپسائٹس کے ذریعے اب تک کل شناخت شدہ مستحقین میں سے 78 فیصد کو امدادی رقم فراہم کی جا چکی ہیں۔ وفاقی وزیر برائے تخفیف غربت و سماجی تحفظ / چیئرپرسن بے نظیر انکم سپورٹ پروگرام (BISP) محترمہ شازیہ مری کی ہدایت پر تمام ادائیگی مراکز متاثرین کو ادائیگیوں کے لیے تعطیلات میں بھی کھلے رکھے جاتے ہیں۔ بے نظیر انکم سپورٹ پروگرام کی انتظامیہ نے کیمپ سائٹس پر موجود متعلقہ عملے کو ہدایت کی ہے کہ وہ اپنے اپنے علاقوں میں لوگوں کیساتھ مکمل تعاون کریں۔